

“Dövlət qeydiyyatına alınmışdır”

“Təsdiq edilmişdir”

Azərbaycan Respublikasının
Vergilər Nazirliyi yanında Bakı
Vergilər Departamentinin Kommersiya
Hüquqi Şəxslərinin Dövlət Qeydiyyatı İdarəsi
tərəfindən

«Kənan İnşaat və Ticarət» MMC-nin
təsisçisi

Əskərov Əlihüseyn Sənan oğlu

Qeydiyyat № 9900070881

«02 oktyabr» 2015-ci il

Rais:

Samir Seyidəhmədli



«Kənan İnşaat və Ticarət» Məhdud Məsuliyyətli Cəmiyyətinin Nizamnaməsi (2-ci redaksiyada)

Bakı - 2015

1. ÜMUMİ MÜDDƏALAR

- 1.1. «Kənan İnşaat və Ticarət» Məhdud Məsuliyyətli Cəmiyyəti (bundan sonra Cəmiyyət adlanacaq) öz fəaliyyətini Azərbaycan Respublikasının Mülki Məcəlləsi, qüvvədə olan digər qanunvericilik aktları və bu Nizamnamə əsasında həyata keçirir.
- 1.2. Bu Nizamnamə Azərbaycan Respublikası Ədliyyə Nazirliyi tərəfindən 19.06.1996-cı il tarixində 19 dövlət qeydiyyat nömrəsi (VÖEN 9900070881) ilə dövlət qeydiyyatına alınmış «Kənan İnşaat və Ticarət» Məhdud Məsuliyyətli Cəmiyyətinin nizamnaməsinin ikinci redaksiyasıdır.
- 1.3. Cəmiyyətin hüquqi ünvanı: AZ1074, Bakı şəhəri, Nəsimi rayonu, Bülbül prospekti, 65C.

2. CƏMİYYƏTİN NİZAMNAMƏ KAPİTALI

- 2.1. Cəmiyyətin nizamnamə kapitalı 2 568 950 (iki milyon beş yüz altmış səkkiz min doqquz yüz əlli) manat həcmindədir və hər biri 642 237,5 (altı yüz qırx iki min iki yüz otuz yeddi manat əlli qəpik) manat olmaqla 4 (dörd) paydan ibarətdir.
- 2.2. Cəmiyyətin təsisçiləri:
 - Əskərov Əlihüseyn Sənan oğlu (Azərbaycan Respublikasının vətəndaşı, şəxsiyyət vəsiqəsi: AZE 13159182, Səbail RPİ tərəfindən 03.09.2013-cü il tarixində verilib; ünvan: Bakı şəhəri, Nizami küçəsi, ev 66, m.34) – Nizamnamə kapitalının 100%-i; 2 568 950 (iki milyon beş yüz altmış səkkiz min doqquz yüz əlli) manat, 4 (dörd) pay, pul şəklində ödənilmişdir.
- 2.3. Cəmiyyətin nizamnamə kapitalına qoyulan pay puldan, qiymətli kağızlardan, başqa əmlakdan və ya əmlak hüquqlarından və ya pul dəyəri olan digər hüquqlardan ibarət ola bilər. Nizamnamə kapitalına pay qoyulması üçün götürdüyü öhdəlik təsisçi tərəfindən pozulduqda o, Ümumi Yığıncağın qərarı ilə qəbul edilmiş qaydalara müvafiq məsuliyyət daşıyır. Nizamnamə kapitalına qoyulan əmlak və digər mülkiyyətin qiymətləndirilməsi Azərbaycan Respublikasının qanunvericiliyinə uyğun olaraq həyata keçirilir.
- 2.4. Cəmiyyət iştirakçısının qoyduğu mayanın tərkibi və onun dəyişməsi, mayanın qoyulması qaydası və müddəti Ümumi Yığıncaq tərəfindən müəyyən edilir.
- 2.5. Ümumi Yığıncağın qərarı əsasında vergilər və digər məcburi ödənişlər ödənildikdən sonra yaranan xalis mənfəət iştirakçılar arasında onların nizamnamə kapitalındakı paylarına mütənasib qaydada bölüşdürülür.
- 2.6. Cəmiyyət, iştirakçının payını (və ya onun bir hissəsini) əldə etdiyi halda, həmin payı (və ya payın hissəsini) Ümumi Yığıncağın qərarında müəyyən edilmiş müddətdə və qaydada satmalı və ya qanunvericiliyə müvafiq qaydada nizamnamə kapitalını azaltmalıdır.

3. CƏMİYYƏTİN FƏALİYYƏTİ

- 3.1. Cəmiyyət Azərbaycan Respublikasının qanunvericiliyi ilə qadağan olunmayan bütün fəaliyyət növləri ilə məşğul ola bilər. Cəmiyyət Azərbaycan Respublikasının qanunvericiliyinə uyğun olaraq xüsusi icazə alınması tələb edilən fəaliyyət növləri ilə yalnız müvafiq icazəni (lisenziyanı) aldıqdan sonra məşğul ola bilər.

4. CƏMİYYƏTİN İŞTİRAKÇILARININ ÜMUMİ YIĞINCAĞI

- 4.1. Ümumi Yığıncaq növbəti və növbədənkənar ola bilər. Növbəti Ümumi Yığıncaq icra orqanı tərəfindən müəyyən edilmiş müddətdə çağırılır. Hər bir təsisçi Cəmiyyətin Ümumi Yığıncağında iştirak etmək, Cəmiyyətin orqanlarını seçmək (təyin etmək), onlara seçilmək (təyin edilmək) və səsvermədə (şəxsən) iştirak etmək və ya müəyyən edilmiş qaydada təyin etdiyi nümayəndə vasitəsilə təmsil olunmaq hüququ vardır. İştirakçıların həmin hüquqlarını məhdudlaşdıran hər hansı razılaşma və ya hərəkət etibarsızdır.
- 4.2. Ümumi Yığıncağın müstəsna səlahiyyətlərinə aşağıdakılar aiddir:
 - Cəmiyyətin Nizamnaməsinə əlavə və dəyişikliklər etmək, onun nizamnamə kapitalının miqdarını dəyişdirmək;
 - Cəmiyyətin növbədənkənar ümumi yığıncaqlarının çağırılması hallarını və qaydasını müəyyən etmək;
 - Cəmiyyətin illik hesabatlarını və mühasibat balanslarını təsdiq etmək, mənfəəti və zərəri bölüşdürmək;
 - Cəmiyyətin icra orqanlarını yaratmaq və onların səlahiyyətlərinə vaxtından əvvəl xitam vermək, o cümlədən icra orqanının üzvlərini təyin etmək və geri çağırmaq, onların səlahiyyət müddətlərini müəyyənləşdirmək;
 - Cəmiyyətin yenidən təşkili və ya ləğv edilməsi haqqında qərar qəbul etmək;

- Cəmiyyətin başqa təşkilatlarda iştirakı, habelə hüquqi şəxsləri, filialların və nümayəndəliklərin yaradılması, yenidən təşkil və ləğv edilməsi barədə qərarlar qəbul etmək;
 - Cəmiyyətin icra orqanının səlahiyyətlərini kənar idarəçiyə vermək;
 - Cəmiyyətin fəaliyyətinin auditor yoxlanışlarının aparılması qaydasının müəyyən etmək.
- 4.3. Ümumi Yığıncaqda hər bir iştirakçının onun nizamnamə kapitalındakı payına mütənasib səsi vardır.
- 4.4. Cəmiyyətin nizamnamə kapitalındakı payların 75%-nə malik olan iştirakçıların təmsil olunduğu Ümumi Yığıncaq səlahiyyətli sayılır. Cəmiyyətin ləğv edilməsi və ya yenidən təşkili barədə qərarların qəbul olunması üçün Cəmiyyətin nizamnamə kapitalındakı payların 100%-nə malik olan iştirakçılar Ümumi Yığıncaqda təmsil olunmalıdırlar.
- 4.5. Ümumi Yığıncaqda Nizamnamənin və Nizamnaməyə edilən əlavə və dəyişikliklərin, nizamnamə kapitalına ödənilən pul olmayan əmanətin dəyərinin təsdiq edilməsi, idarəetmə orqanlarının formalaşdırılması, Cəmiyyətin icra orqanlarını yaradılması və onların səlahiyyətlərinə vaxtından əvvəl xitam verilməsi, o cümlədən icra orqanlarının üzvlərinin təyin edilməsi və geri çağırılması, onların səlahiyyət müddətlərinin müəyyənləşdirilməsi, Cəmiyyətin yenidən təşkil və ya ləğv edilməsi barədə qərarlar bütün təsisçilərin yekdil qərarı ilə, digər məsələlər isə sadə səs çoxluğu ilə qəbul edilir.
- 4.6. Cəmiyyətin fəaliyyətinə cari rəhbərlik Cəmiyyətin icraedici orqanı və qanuni təmsilçilik funksiyasına malik olan Direktor tərəfindən həyata keçirilir.
- 4.7. Direktor Cəmiyyətin adından vəkalətnaməsiz fəaliyyət göstərir, Cəmiyyətin operativ idarə edilməsini həyata keçirir, üçüncü şəxslərlə münasibətdə, o cümlədən məhkəmədə Cəmiyyəti təmsil edir, Ümumi Yığıncağın təsdiqinə verilən sənədləri hazırlayır, Cəmiyyətin adından əqdlər bağlayır, rəsmi sənədləri imzalayır, Cəmiyyətin işçilərini vəzifəyə təyin edir, başqa işə keçirir, vəzifəsindən azad edir, onların vəzifə maaşlarını müəyyən edir, onların barəsində həvəsləndirmə və intizam tənbehi tədbirlərinin tətbiq edilməsi barədə əmrlər verir.
- 4.8. Direktor qanunvericiliklə və Cəmiyyətin Nizamnaməsi ilə Ümumi Yığıncağın səlahiyyətlərinə aid edilməyən digər səlahiyyətləri həyata keçirir.

5. CƏMIYYƏTİN LƏĞV OLUNMASI VƏ YENİDƏN TƏŞKİLİ

5.1. Cəmiyyətin ləğv olunması və yenidən təşkili Azərbaycan Respublikasının Mülki Məcəlləsində və digər qanunvericilik aktlarında müəyyən edilmiş qaydada həyata keçirilir.

